

‘सिंधु जल समझौते से बचने वाला पानी बीकानेर, श्रीगंगानगर, हनुमानगढ़ व चूरु को मिलेगा’

मुख्यमंत्री भजनलाल ने गुसाईंसर बड़ा में अंत्योदय के शिविर का अवलोकन किया

बीकानेर, 8 जुलाई (कासं)। मुख्यमंत्री भजनलाल शर्मा ने कहा कि ऑपरेशन सिंदूर के बाद पाकिस्तान से रह हुए सिंधु जल समझौते से बचने वाला पानी बीकानेर, श्रीगंगानगर, हनुमानगढ़ और चूरु को मिलने वाला है। ये चारों जिले बड़े सीमाय्यशाली हैं। उन्होंने कहा कि सरकार ने जो वादे किए हैं, वो सभी पूरे होंगे। उन्होंने आरोप लगाया कि कांग्रेस नेता आए तो पूछना कि उनके वादों का क्या हुआ।

मुख्यमंत्री ने मंगलवार को बीकानेर के गुंसाईंसर बड़ा में पंडित दीनदयाल उपाध्याय अंत्योदय संबल पखवाड़े के तहत आयोजित शिविर का अवलोकन करने के बाद आयोजित सभा को संबोधित किया। उनके साथ भाजपा के वरिष्ठ नेता राजेन्द्र राठौड़ भी थे।

■ **मुख्यमंत्री ने कहा कि कांग्रेस ने सिर्फ घोषणा की, लेकिन हम श्री डूंगरगढ़ में ट्रॉमा सेंटर बनाने का काम करेंगे।**

मुख्यमंत्री भजनलाल शर्मा ने कहा कि श्रीडूंगरगढ़ के लिए जमीन देने का काम भी सरकार करेगी और इसके लिए जरूरी बजट भी दिया जायेगा। कांग्रेस ने जिस व्यापारी से घोषणा कराई थी, वो ये काम नहीं कर रहे हैं। कांग्रेस ने सिर्फ घोषणा की, लेकिन हम ट्रॉमा सेंटर बनाने का काम करेंगे। कांग्रेस ने व्यापारी पर दबाव बनाकर सिर्फ घोषणा करवा ली, अब वो टालमटोल कर रहे हैं। मुख्यमंत्री ने कहा कि प्रधानमंत्री नरेन्द्र मोदी का कहना है कि जब तक अंतिम पायदान पर खड़े व्यक्ति का भला नहीं होगा, तब तक राजस्थान उत्कृष्ट नहीं होगा।

मुख्यमंत्री ने कहा कि सरकार ने इंदिरा गांधी नहर के लिए चार हजार



मुख्यमंत्री भजनलाल शर्मा ने बीकानेर के गुंसाईंसर बड़ा में पंडित दीनदयाल उपाध्याय अंत्योदय संबल पखवाड़े के तहत आयोजित शिविर का निरीक्षण किया और सभा को संबोधित किया।

करोड़ रूपए दिए हैं और बीकानेर, चूरु, श्रीगंगानगर में इससे काम होगा। किसान को पानी-बिजली और बीज देने का काम हमारी सरकार ने किया है।

विधायक ताराचंद सारस्वत ने अपने भाषण में मुख्यमंत्री के समक्ष

ट्रॉमा सेंटर बनाने की मांग रखी तथा सरकारी कॉलेज की घोषणा करने की मांग की।

ताराचंद सारस्वत के भाषण के बाद मुख्यमंत्री ने कहा कि आपके विधायक होशियार हैं। दो मिन्ट का बोला था,

लेकिन पूरे तीन पन्ने का भाषण बोल दिया।

उन्होंने अपनी सभी मांगें रख दी हैं। जो काम अधूरे हैं, उनके बारे में भी बोल दिया और जो करवाने हैं, उनके बारे में भी बोल दिया।

चिराग पासवान ...

(प्रथम पृष्ठ का शेष)
हत्याएं और अन्य अपराध बढ़ते जा रहे हैं। यह मेरे लिए भी चिंता का विषय है क्योंकि जिस सरकार का मैं समर्थन करता हूँ, वह सुशासन के लिए जानी जाती है।

चिराग तो अब विपक्षी नेताओं जैसी भाषा बोल रहे हैं। यह चौकाने वाला है। हालाँकि अभी तो चुनाव में समय है, देखना यह होगा कि चिराग नीतीश कुमार सरकार के खिलाफ अपनी बयानबाजी को कितना आगे ले जाते हैं। यह भी देखने की बात है कि क्या वे विधानसभा चुनाव लड़ने के लिये लोकसभा संसद और केन्द्रीय मंत्री पद से वाकई इस्तीफा दे देंगे या फिर वे सीट बंटवारे में अच्छी डील हासिल कर के पीछे हट जाएँगे?

जो भी हो, एनडीए सहयोगियों के बीच सीट बंटवारे को लेकर आने वाले हफ्तों में तकरार तेज होने की पूरी संभावना है।

इजरायल के प्र.मंत्री... ‘पुलवामा हमले के लिए विस्फोटक एमेज़ॉन से खरीदे गए थे’

(प्रथम पृष्ठ का शेष)
तनाव कम कराने तथा सर्बिया और कोसोवो के बीच समझौता कराने में उनके प्रयासों को अन्देखा किया। हालांकि भारत ने अधिकारिक रूप से पाकिस्तान के साथ हाल ही में हुए संघर्ष में ट्रंप की भूमिका का खंडन किया है और कहा है कि आपसी बातचीत से समाधान हुआ।

ट्रंप ने यह भी दावा किया है कि उन्होंने मिस्र, बर्मा, इथियोपिया के बीच शांति बनाए रखने में मदद की है, और अब्राहम समझौते (अब्राहम कॉर्ड्स) के जरिए इजराइल और कुछ अरब देशों के बीच रिश्ते सामान्य करने में भी उनकी भूमिका रही है।

ट्रंप ने अपने चुनाव प्रचार में

खुद को एक शांति निर्माता बताया था और वादा किया था कि वे अपने बातचीत के कौशल से यूक्रेन और गाज़ा के युद्धों को जल्दी खत्म करवा देंगे। लेकिन उनके राष्ट्रपति बनने के पांच महीने बाद भी ये दोनों संघर्ष जारी हैं।

नेतन्याहू और ट्रंप के बीच हुई बातचीत में गाज़ा में संघर्षविराम और बंधकों की रिहाई को लेकर एक समझौते पर काम करने पर चर्चा हुई। उसी दौरान, इजराइल के अधिकारी कतर में हमास के साथ अप्रत्यक्ष वार्ता कर रहे थे, जिसमें अमेरिका मध्यस्थ की भूमिका निभा रहा था। ट्रंप ने बैटक से पहले ही अनुमान जताया था कि इस सप्ताह एक समझौता हो सकता है।

क्या 160 वर्षों से चला आ रहा दो पार्टी सिस्टम अब टूटेगा ...

(प्रथम पृष्ठ का शेष)
इनकार कर दिया, जिसके कारण “कैपिटल” बिल्डिंग पर हिंसक हमला हुआ। यह सिर्फ राजनीतिक संकट नहीं, बल्कि संवैधानिक संकट था। लेकिन यह संकट केवल विधायकों या पार्टियों का नहीं है। यह पूरी संरचना का संकट है। 18वीं सदी में एक छोटे, अपेक्षाकृत एकसमान गणराज्य के लिए बनाई गई राष्ट्रपति प्रणाली अब 21वीं सदी के एक वैचारिक, नस्लीय, वर्गीय और सूचना के बुलबुलों में बँटी महाशक्ति को संभालने के लिये जुझ रही है। इलेक्टोरल कॉलेज की विकृतियों, गैरमॉडरिंग (निर्वाचन क्षेत्रों की मनमानी रचना), और “विजेता ही सब कुछ ले जाए” व्यवस्था जनता में अलगाव और चरमपंथ को और बढ़ाती है।

अब अमेरिका की आगामी स्थिति क्या होगी। अब अमेरिका के सामने तीन संभावित रास्ते हैं: पहला है,

सुधार के माध्यम से नवीकरण (रिन्यूअल थ्रू रीफॉर्म) आज की युवा पीढ़ी और दोनों दलों के उदार सोच वाले लोगों में सुधार की मांग तेज हो रही है। जहाँ संविधान संशोधन मुश्किल प्रतीत होते हैं, वहीं विधायी और प्रक्रियागत बदलावों से सत्ता का संतुलन लौटाया जा सकता है।

दूसरा है, गहराता घुवीकरण (डीपनिंग पोलराइजेशन)। दुर्भाग्य की बात यह है कि यह निकट भविष्य का सबसे संभावित रास्ता लगता है। रिपब्लिकन और डेमोक्रेट समर्थक अब लगभग दो अलग-अलग देशों में रह रहे हैं-जिनके मूल्य, कानून और भविष्य की कल्पना एक-दूसरे से टकराती हैं। अगर कोई भी पक्ष चुनावी हार को स्वीकार नहीं कर पाता, तो लोकतंत्र की वैधता ही समाप्त हो जाएगी। तीसरा है, अधिनायकवाद की ओर झुकाव

(अर्थोरेटरियनडिप्रिट)। अगर संस्थागत मानदंड और कमजोर होते गए, तो अमेरिका एक “सॉफ्ट ऑथोरिटेरियन” यानी नरम तानाशाही की ओर फिसल सकता है, जहाँ एक पार्टी का वर्चस्व हो, न्यायपालिका की स्वतंत्रता कमजोर हो, और असहमति को अपराध मान लिया जाए। जरूरी स्थितियों पहले से मौजूद हैं तथा अब बस इरादे की जरूरत है।

लेकिन, अभी सब कुछ खत्म नहीं हुआ है। अमेरिका का इतिहास लचीलेपन और पुनर्निर्माण का रहा है। सिविल वॉर से लेकर वॉटरगेट तक, अमेरिका ने ऐसे संकटों का सामना किया है, जो अजेय लगते थे। सवाल यह है कि क्या यह देश एक बार फिर अपने आत्मबल से खुद को सुधार संकेगा, इससे पहले कि दरारें टूटन में बदल जाएँ।

कुल मिलाकर, अमेरिकी तंत्र के भविष्य को न तो सिर्फ अदालतें तय कर सकती हैं, और न सिर्फ

बिहार में 47 प्रतिशत मतदाताओं ने गणना फॉर्म जमा करवाए

नयी दिल्ली, 08 जुलाई। बिहार में मतदाता सूचियों के विशेष गहन पुनरीक्षण की प्रक्रिया में दो सप्ताह के अंदर चुनाव अधिकारियों को लगभग आधे मतदाताओं (47 प्रतिशत) के भरे हुए गणना-फार्म प्राप्त हो चुके हैं। यह जानकारी मंगलवार को आयोग द्वारा जारी एक विज्ञप्त में दी गयी। गणना-फार्म प्राप्त करने की अंतिम तिथि 25 जुलाई है। आयोग ने कहा है कि बिहार में पुनरीक्षण प्रक्रिया के तहत 3,70,77,077 गणना फार्म मिल चुके हैं, जो राज्य में कुल 7,89,69,844 मतदाताओं की संख्या का 46.95 प्रतिशत है। आयोग ने पुनरीक्षण के लिए दिशानिर्देश गत 24 जून को जारी किए थे। आयोग ने पुनरीक्षण के काम के लिए इन दो सप्ताह में 7.90 करोड़ फॉर्म मुद्रित कराए हैं और सूची में दर्ज 97 प्रतिशत से अधिक मतदाताओं (7,70,44,990) के गणना-फार्म वितरित किए जा चुके हैं। आयोग का कहना है कि अब तक 18.16 प्रतिशत फॉर्म उसके ऐप ईसीआईनेट पर अपलोड किए जा चुके हैं।

यह कदम ऐसे समय उठाया गया है, जब वाइट हाउस द्वारा शुरू किए गए कुछ सबसे आक्रामक आयात करों पर 90-दिवसीय रोक इस सप्ताह समाप्त होने वाली थी। ट्रंप ने जिन 14 देशों के नेताओं को औपचारिक पत्र भेजे हैं, उनमें सहयोगी और छोटे देश भी शामिल हैं। यह पत्र इस साल एक अगस्त को लागू होने वाले टैरिफ के बारे में हैं, जो ट्रंप की संरक्षणवादी नीतियों को दर्शाता है। पत्र में ट्रंप ने जापान और दक्षिण कोरिया से आयात पर 25 प्रतिशत टैरिफ लगाने की अपनी धमकी दोहराई और एक अगस्त से शुरू होने वाले संभावित शुल्कों के बारे में अन्य विश्व नेताओं को सूचित किया। उच्च टैरिफ शुरू में नौ जुलाई से प्रभावी होने वाले लेकिन अधिकारियों द्वारा नए व्यापार सौदों पर बातचीत करने की मांग के

अश्वनी पंजाब ...

(प्रथम पृष्ठ का शेष)
वहीं, अब भाजपा के संगठनात्मक ढाँचे को देखते हुए अश्वनी शर्मा को कार्यकारी अध्यक्ष बनाना रणनीतिक फैसला माना जा रहा है।

कांग्रेस ने माना कर्नाटक में पार्टी में अन्तर्कलह है

- कांग्रेस महासचिव सुरजेवाला ने कहा, कई विधायकों को पार्टी के प्रदेश नेतृत्व से शिकायत है।
- लेकिन सुरजेवाला ने नेतृत्व परिवर्तन से इन्कार किया व कहा कि इस पर फैसला हाईकमान ही ले सकता है।

मैंने उनसे कहा है कि वे ये सब मुझे लिखित में दें। हम उनका बारी बारी से हल निकालेंगे।

कांग्रेस नेतृत्व का दावा है कि राज्य में पार्टी में हालात कादवा में हैं लेकिन आम चर्चा यह है कि शिकायतों के सामने आने से पार्टी की अंदरूनी कलह दिखने लगी है। अब सुरजेवाला ने जो रुख अपनाया है, वह बंद कमरे में बातचीत

और मीडिया की निगाहों से दूर रहने का प्रयास है। उन्होंने समस्या के हल के लिए कोई समय सीमा तय नहीं की है, जिससे लगता है कि पार्टी शिकायतों के निपटारे के मामले में कोई गंभीर कदम उठाने वाली नहीं है।

राज्य में नेतृत्व बदलाव को लेकर उठे सवालों को दरकिनार करते हुए, उन्होंने एक मिसाल देते हुए कहा, एक

पत्रकार की संपादक बनने की आकांक्षा हो सकती है, लेकिन इस फैसले की डोर तो चैनल मालिक के हाथ में होती है। सुरजेवाला के बयान नेतृत्व संबंधी फैसलों पर कांग्रेस हाईकमान की मजबूत पकड़ को दिखाते हैं।

मुख्यमंत्री सिद्धारमैया और उपमुख्यमंत्री डी.के. शिवकुमार के दिल्ली दौरे के बारे में पूछे जाने पर, सुरजेवाला ने स्पष्ट किया कि ये दौरे पूरी तरह से प्रशासनिक हैं। उन्होंने कहा, "वे सरकारी काम से दिल्ली जा रहे हैं-ताकि वे केन्द्र के समक्ष कर्नाटक के मसले रख सकें। यह उनका कर्तव्य है और वे इसे पूरा कर रहे हैं।"

आज होगी

आपत्तिजनक दृश्य भी दिखाए गए हैं, जिनमें मुस्लिम मौलवियों को नाबालिग बच्चों के साथ समलैंगिक संबंध बनाते हुए दिखाया गया है।

इसी कारण, याचिकाकर्ता ने अदालत से मांग की है कि फिल्म और उसके ट्रेलर के रिलीज, प्रसारण, वितरण और सार्वजनिक प्रदर्शन पर रोक लगाई जाए।

याचिका में यह भी अनुरोध किया गया है कि सूचना और प्रसारण मंत्रालय को निर्देश दिए जाए कि वह इस फिल्म के ट्रेलर को यूट्यूब, फेसबुक और व्हाट्स (पूर्व में ट्विटर) जैसे सभी डिजिटल और सोशल मीडिया प्लेटफॉर्म से तुरंत हटवाए।

फिल्म के निर्देशक और निर्माता के अलावा, याचिका में डिस्ट्रीब्यूटर रिलार्यंस एंटरटेनमेंट प्राइवेट लिमिटेड, गूगल, एक्स और मेटा को भी पार्टी बनाया गया है।

एसआई भर्ती ...

(प्रथम पृष्ठ का शेष)
शामिल थे। महाधिवक्ता ने प्रार्थना पत्र में कहा कि उनकी ओर से याचिकाकर्ता के आरोपों को पूरी तरह स्वीकार नहीं किया गया है। उनके अनुरोध पर अदालत ने पूर्व में दिये आदेश को संशोधित कर दिया।

बहस के दौरान महाधिवक्ता ने कहा कि याचिका में कैबिनेट सब कमेट्री के फैसले को चुनौती नहीं दी गई है। ऐसे में याचिका को खारिज किया जाना चाहिए। इसके अलावा समान तथ्यों पर याचिका पेश की गई थी और उसे वापस लेने के आधार पर अदालत ने उसे खारिज कर दिया था, लेकिन नई याचिका में इस तथ्य को छुपाया गया है। इसके अलावा, याचिकाकर्ता की ओर से कोर्ट में पेश

रेल मंत्री अश्विनी ...

(प्रथम पृष्ठ का शेष)
वैष्णव समाज में परम्परा रही है कि घर के किसी वयोवृद्ध सदस्य का निधन होता है, तो बैकुंठी निकाली जाती है। अंतिम संस्कार भी पार्थिव देह को बैठाकर ही किया जाता है।

रेल मंत्री बनने के बाद 2 अक्टूबर 2021 को पहली बार अश्विनी वैष्णव जोधपुर आए थे। इस दौरान पिता-पुत्र की मुलाकात काफी कम समय के लिए हो पाई थी, तब दाऊलाल वैष्णव ने अश्विनी वैष्णव को एक चिट्ठी लिखी।

उन्होंने लिखा- कर्तव्य को इतनी निष्ठा से निष्पादित करो कि हर रेलयात्री का चेहरा यात्रा के दौरान फूल सा खिले।

स्व. दाऊलाल वैष्णव की अंतिम यात्रा में भारतीय जनता पार्टी के अनेक नेताओं सहित, शहर के लोग उपस्थित थे। अंतिम संस्कार के काग मशान घाट पर सीएम भजनलाल शर्मा तथा भाजपा नेता राजेन्द्र राठौड़ भी पहुंचे।

पूर्ववर्ती रिपोर्ट को किस तरह प्राप्त किया गया? यदि याचिकाकर्ता ने अनाधिकृत तरीके से यह रिपोर्ट हासिल की है तो भी याचिका को खारिज किया जाना चाहिए। महाधिवक्ता की ओर से यह भी कहा गया कि याचिकाकर्ता भर्ती प्रक्रिया में शामिल हुए, लेकिन फेल होने पर लंबे समय बाद हाईकोर्ट आ गए। दूसरी ओर अदालत ने कहा कि सरकार याचिका को कभी प्री-मैच्योर बता रही है तो कभी उसे सारहीन बताकर खारिज करने की गृहार की रही है। इसके साथ ही अदालत ने मामले को सुनवाई बुधवार तक टालते हुए, राज्य सरकार को प्रकरण से जुड़ा रिकॉर्ड साथ लाने को कहा है।

सुअवसर प्रस्तुत कर रही है।

एलन मस्क एक ऐसे उभरते गठजोड़ की ओर बढ़ रहे हैं। जो पारंपरिक राजनीतिक पहचान से परे है। उनकी नजर तकनीकी उद्यमियों, जो दोनों पार्टियों से निराश हैं, और युवा मतदाताओं पर है। “अमेरिका पार्टी” उन मतदाताओं का ठिकाना बन सकती है, जो आर्थिक रूप से व्यवहारिक सोच रखते हैं, लेकिन सांस्कृतिक रूप से प्रगतिशील सोच और दक्षिणपंथी अतिवाद, दोनों से सतर्क हैं।

अभी केवल इतना कहा जा सकता है कि चाहे “अमेरिका पार्टी” द्वि-दलीय प्रणाली को गिरा पाए या केवल उसमें सुधार के लिए एक धक्का दे, लेकिन एलन मस्क ने एक नई चर्चा की शुरुआत कर दी है। एक ऐसा देश जहाँ राजनीतिक कल्पना अक्सर जड़ जमाकर बैठ जाती है, वहाँ यह खुद में एक ऐसा झटका है, जिसे नज़रअंदाज नहीं किया जा सकता।